



தமிழ்நாடு முதலமைச்சர் மு.க. ஸ்டாலின் அவர்களை நேற்று (21.7.2023) தலைமைச் செயலகத்தில், தமிழ்நாடு நாட்டுப்புறக் கலைஞர்கள் நல வாரியத்தின் புதிய நிர்வாகக் குழு உறுப்பினர்கள் ஆதவன் தீட்சண்யா, என்.சுப்பிரமணிய தம்பிரான், வி.பிரபு, பண்ணை எம்.பி. சிங்காரவேலன், வீரசங்கர், பாசுர் டி. செல்வராஜ், ஏ.கருப்பையா, டி. சேர்மதுரை, ஆர்.எஸ்.மணிகண்டன், திருமதி சி.கலாராணி மற்றும் புதிய ஆலோசனைக் குழு உறுப்பினர்கள் எம். கலைவாணன், ஏ.பழனிதேவா, பி.மருங்கன், வாரியச் செயலாளர் திருமதி ஜி.விமலா ஆகியோர் சந்தித்து வாழ்த்துப் பெற்றார்கள். உடன் தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், தமிழ்நாடு இயல் இசை நாடக மன்றம் மற்றும் தமிழ்நாடு நாட்டுப்புறக் கலைஞர்கள் நல வாரியத்தின் தலைவர் வாகை சந்திரசேகர், தமிழ்நாடு இயல் இசை நாடக மன்றத்தின் உறுப்பினர் செயலர் திருமதி விஜயா தாயன்பன், சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் கே. மணிவாசன், கலை மற்றும் பண்பாட்டுத் துறை இயக்குநர் (பொறுப்பு) திருமதி இரா.கஜலட்சுமி ஆகியோர் உள்ளனர்.

நாடு முழுவதும் இயற்கை எரிவாயு வழங்கலை உறுதிப்படுத்த - தேசிய அளவில் எரிவாயு குழாய் தொகுப்பு அமைக்கும் திட்டம் உள்ளதா?

ஒன்றிய அரசுக்கு - நாடாளுமன்ற கழகக் குழுத் தலைவர் டி.ஆர்.பாலு கேள்வி!

புதுதெல்லி, ஜூலை 22- நாடு முழுவதும் இயற்கை எரிவாயு வழங்கலை உறுதிப்படுத்த தேசிய அளவிலான எரிவாயு குழாய்த் தொகுப்பு ஒன்றினை 2027-ஆம் ஆண்டுக்குள் அமைக்க ஒன்றிய அரசு திட்டமிட்டுள்ளதா? அப்படி என்றால் இந்தத் திட்டம் பிரதமர் “கதி சக்தி” பெருந்திட்டத்தில் சேர்க்கப்பட்டுள்ளதா? திட்ட விவரங்கள் என்ன? ஒன்றிய அரசின் நிதி ஆதாரம் எவ்வளவு? என்று பல்வேறு தகவல்களை தெரிவிக்கக் கோரி, திராவிட முன்னேற்றக் கழக நாடாளுமன்றக் குழுத் தலைவர் டி.ஆர்.பாலு வினா எழுப்பினார்.

இந்தக் கேள்விக்கு ஒன்றிய அரசின் பெட்ரோலியம் மற்றும் இயற்கை எரிவாயு அமைச்சரின் இணை அமைச்சர் இரா.மேல்வர் தேவி 20.7.2023 அன்று மக்களவையில் பதில் அளித்தார். எழுத்துப்பூர்வமாக தரப்



பட்டதனது பதிலில் அமைச்சர் தெரிவித்ததாவது: “ஒரே இந்தியா ஒரே எரிவாயு தொகுப்பு” என்ற கொள்கை அடிப்படையில் தேசிய அளவிலான எரிவாயுக் குழாய் தொகுப்பு அமைத்திட பெட்ரோலியம் மற்றும் இயற்கை எரிவாயு ஒழுங்காற்றுவாரியம் ஒன்றிய அரசினால் பணிக்கப்பட்டுள்ளது. அதன்படி நாட்டின் அனைத்து பகுதிகளையும் இணைக்கும் வண்ணம் 33,592 கிலோமீட்டர் நீளம் கொண்ட குழாய் தொகுப்பு அமைக்க திட்டமிடப்பட்டுள்ளது. மொத்தம் 23,173 கிலோமீட்டர் அளவுக்கு பல்வேறு எரிவாயுக் குழாய் திட்டங்களுக்கு அனுமதி அளிக்கப்பட்டுள்ள நிலையில் 12,202 கிலோமீட்டர் நீளம் குழாய்கள் பல்வேறு மாநிலங்களில் அமைக்கப்பட்டு வருகிறது.

தமிழ்நாடு எரிவாயு குழாய் திட்டம்

ஒன்றிய அரசின் நிதி உதவியைப் பொறுத்தவரை, குழாய் தொகுப்பு அமைத்திடும் நிறுவனங்களின் இழப்பை ஈடுகட்டும் நோக்கில் இதுவரை ரூபாய் 10,735 கோடி ஒதுக்கீடு செய்யப்பட்டுள்ளது. இது, வடகிழக்கு மாநிலங்கள் குழாய் தொகுப்பு மற்றும் மேற்கு வங்காளம் ஓரிசா குழாய் திட்டங்களை செயல்படுத்தும் நிறுவனங்களுக்கு வழங்கப்பட்டுள்ளது.

தற்போது குஜராத், மகாராஷ்டிரம், மத்தியப் பிரதேசம், சத்தீஸ்கர், ஜார்கண்ட், ஒரிசா, மேற்கு வங்காளம்,

ஆந்திரா, தமிழ்நாடு மற்றும் அனைத்து வடகிழக்கு மாநிலங்களிலும் 12,202 கிலோமீட்டர் நீளம் கொண்ட எரிவாயுக் குழாய்களை அமைக்கும் பணி நடைபெற்று வருகிறது. தமிழ்நாட்டைப் பொறுத்தவரையில் எண்ணூர் மற்றும் ஆந்திராவின் நெல்லூர் இடையே 160 கிலோமீட்டர் குழாய் பதிக்கத் திட்டமிடப்பட்டுள்ளது. ஆனால்,

தற்போது இத்திட்டம் தொடர்பான வழக்கு நீதிமன்றத்தில் உள்ளதால் பணிகள் எதுவும் நடைபெறவில்லை. ஏனைய எரிவாயுக் குழாய்கள் பதிக்கும் திட்டங்கள் அனைத்தும் 2023-ஆம் ஆண்டுக்குள் நிறைவடையும். இந்தியன் ஆயில் கழகம் செயல்படுத்தும் ஜார்கண்ட் மாநிலத்தில் உள்ள ஹசாரிபாக் ராஞ்சி குழாய் திட்டம் மட்டும் 2026ல் நிறைவேற்றப்படும். எண்ணூர் நெல்லூர் இடையே அமைக்கப்பட

உள்ள திட்டம், தமிழ்நாட்டின் வடகோடிப் பகுதியில் 80 கிலோமீட்டர் தொலைவில் உள்ள பகுதிக்கு மட்டுமே பயன் தரும் எரிவாயுக் குழாய் திட்டத்தின் பணிகள் இன்னும் தொடங்கப்படவில்லை என்பது பெட்ரோலியம் மற்றும் இயற்கை எரிவாயு அமைச்சர் நாடாளுமன்றத்தில் 20.7.2023 அன்று அளித்த பதிலில் இருந்து தெளிவாகிறது.

மணிப்பூர் கொடூரம் குறித்து நேரில் ஆய்வு செய்ய

‘இந்தியா’ கூட்டணித் தலைவர்கள் மணிப்பூர் பயணம்! இன்று செல்கின்றனர்!

இம்பால், ஜூலை 22- மணிப்பூர் கொடூரம் குறித்து நேரில் ஆய்வு செய்ய ‘இந்தியா’ கூட்டணித் தலைவர்கள் இன்று மணிப்பூர் செல்கின்றனர். மணிப்பூரில் கடந்த 80 நாட்களாகும் மேலாக பயங்கர வன்முறை நீடித்து வருகிறது. மணிப்பூரில் பழங்குடியினப் பெண்கள்

இருவர், நிர்வாணமாக்கப்பட்டு இழுத்துச் சென்ற கொடூரம் நாடு முழுவதும் அதிர்ச்சியை ஏற்படுத்தி உள்ளது. இந்தநிலையில், மணிப்பூர் கொடூரம் குறித்து நேரில் ஆய்வு செய்ய “இந்தியா” கூட்டணித் தலைவர்கள் இன்று மணிப்பூர் பயணம் செய்ய உள்ளனர்.

குடியரசுத் தலைவரைச் சந்தித்து முறையிடவும் “இந்தியா” கூட்டணித் தலைவர்கள் முடிவு செய்துள்ளனர். மணிப்பூர் கலவரம் குறித்து நாடாளுமன்றத்தின் இரு அவைகளிலும் பிரதமர் மோடி விளக்கம் அளிக்க வேண்டும் என்றும் “இந்தியா” கூட்டணி வலியுறுத்தியுள்ளது.



முத்தமிழ்ப் பேரவை 42ம் ஆண்டு இசைவிழா

நாள் : 22.07.2023 சனிக்கிழமை மாலை 5.00 மணிக்கு இடம் : திருவாவதுறை டி.என்.ராஜரத்தினம் கலையரங்கம், RA புரம் சென்னை - 28.

வரவேற்புரை :

இயக்குனர் திரு பி.அமிர்தம் அவர்கள்

கலைஞர்களுக்கு விருதுகள் வழங்கி விழா சிறப்புரை:

தமிழ்நாடு முதலமைச்சர்

மாண்புமிகு **மு.க. ஸ்டாலின்** அவர்கள்

முன்னிலை :

திரு. G. ராமானுஜம் அவர்கள்

தலைவர், முத்தமிழ்ப் பேரவை

வாழ்த்துரை:

திரு. Hindu N. ரவி அவர்கள்

நன்றியுரை :

பத்மஸ்ரீ, கலைமாமணி, இசைச்செல்வம்

டாக்டர் சீர்காழி கோ. சிவசிதம்பரம் M.D. அவர்கள்

விருது பெறும் கலைஞர்கள்

“இயல் செல்வம்”

“இசை செல்வம்”

“ராஜ ரத்னா”

“நாட்டிய செல்வம்”

“வீணை செல்வம்”

“தவில் செல்வம்”

விருது - பட்டிமன்றம் புகழ் திரு. S. ராஜா

விருது - திருமதி. S. மகதி

விருது - இச்சிக்குடி திரு. E.P. கணேசன்

விருது - வழுவூர் திரு. S. பழனியப்பன்

விருது - திரு. ராஜேஷ் வைத்யா

விருது - இடும்பாவனம் திரு. K.S. கண்ணன்

அனைவரும் வருக வருக என வரவேற்கிறோம் !!

